

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീ രംഗനാഥദിവ്യമണിപാദുകാഭ്യാം നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ  
ശ്രീമദ്വേങ്കടനാഥസ്യ വേദാന്താചാര്യസ്യ കൃതിഷു  
ശ്രീരംഗനാഥപാദുകാസഹസ്രേ

॥ ബിംബപ്രതിബിംബപദ്ധതിഃ ഏകവിംശീ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീ രംഗനാഥദിവ്യമണിപാദുകാഭ്യാം നമഃ

## ॥ ബിംബപ്രതിബിംബപദ്ധതിഃ ഏകവിംശീ ॥

ശ്രീമാൻ വേങ്കടനാഥായഃ കവിതാർകികകേസരീ |  
വേദാന്താചാര്യവർയോ മേ സന്നിധത്താം സദാ ഹൃദി ॥

ശൗരഃ ശുദ്ധാന്തനാരിണാം  
വിഹാരമണിദർപണം |  
പ്രസത്തേരിവ സംസ്ഥാനം  
പദത്രാണമുപാസ്മഹേ ॥21.1 ॥

കമലാപതിപാദുകേ ! കദാചിത്  
വിഹഗേന്ദ്രസ്തുയി ബിംബിതോ വിദാതി |  
സവിലാസഗത്യേപി രംഗഭർതുഃ  
നിജമാത്മാനമിവോപധാതുകാമഃ ॥21.2 ॥

മണിപക്തിഷു തേ ദിശാമധീശാഃ  
പ്രതിബിംബാനി നിജാനി വീക്ഷമാണാഃ |  
അഭിയന്തി മുകുന്ദപാദുകേ ! ത്യാം  
അധികാരാന്തരസൃഷ്ടിശങ്കയേവ ॥21.3 ॥

മണിമൗളിശതേന ബിംബിതേന  
പ്രണതാനാം പരിതഃ സുരാസുരാണാം |  
മുരദിൻമണിപാദുകേ ! മഹിച്ഛാ  
യുഗപത്തേഷു സമർപിതേവ ഭാസി ॥21.4 ॥

ഉപനീതമുപായനം സുരേന്ദ്രൈഃ  
 പ്രതിബിംബച്ഛലതസ്ത്വയി പ്രവിഷ്ടം |  
 സ്വയമേവ കില പ്രസാദഭൂക്താ  
 പ്രതിഗൃഹ്ണാസി മുകുന്ദപാദുകേ ! ത്വം || 21.5 ||

രംഗേശ്വരസ്യ നവപൽലവലോഭനീയൗ  
 പാദൗ കഥന്നു കഠിനാ സ്വയമുദ്യഹേയം |  
 ഇത്യാകലയ് നിയതം മണിപാദുകേ ! ത്വം  
 പദ്മാസ്തരം വഹസി തത്പ്രതിബിംബലക്ഷാത് || 21.6 ||

പാദാർപണാത് പ്രഥമതോ ഹരിദശ്ശരദ്വേ  
 മധ്യേ തവ പ്രതിഫലൻമണിപാദരക്ഷേ ! |  
 മന്ദയേ നിദർശയതി രംഗപതിർയുഗാന്തേ  
 ന്യഗ്രോധപത്രശയിതം നിജമേവ രൂപം || 21.7 ||

യാത്രാവസാനമധിഗച്ഛതി രംഗനാഥേ  
 വിശ്രാണയസ്യനുപദം മണിപാദുകേ ! ത്വം |  
 പ്രായഃ പ്രയാണസമയേ പ്രതിബിംബിതാനാം  
 തീർത്ഥാവഗാഹമപരം ത്രിദശേശ്വരാണാം || 21.8 ||

ഉച്ചാവചേഷു തവ രത്നഗണേഷു മാതഃ !  
 വേദാഃ പ്രയാണസമയേ പ്രതിബിംബിതാംഗഃ |  
 ആശങ്കതേ മുരദിദോ മണിപാദുകേ ! ത്വാം  
 ആഗാമികൽപകമലാസനപക്തിഗർഭാം || 21.9 ||

ആലോലരശ്മിനീയതാം മണിപാദുകേ ! ത്വാം  
 ആരുഹ്യ സഞ്ചരതി രംഗപതൗ സലീലം |  
 അന്തഃ പുരേഷു യുഗപത്സുദ്യശോ ഭജന്തേ  
 ഡോളാധിരോഹണരസം ത്വയി ബിംബിതാംഗ്യഃ || 21.10 ||

കാലേഷു രാഘവപദാവനി ! ഭക്തിനമ്രഃ  
 കാർയാണി ദേവി ! ഭരതോ വിനിവേദയംസ്തേ |  
 ത്വദ്രത്നബിംബിതതയാപി മുഹൂഃ സ്വകീയാം  
 രാജാസനസ്ഥിതിമവേക്ഷ്യ ഭൃശം ലലളേജ || 21.11 ||

പ്രത്യാഗതേ വിജയിനി പ്രഥമേ രഘുണാം  
 വിന്ധ്യസ്യതി ത്വയി പദം മണിപാദരക്ഷേ ! |  
 രത്നഘബിംബിതനിശാചരവാണരാം ത്യാം  
 പൂർവക്ഷണസ്ഥമിവ പുഷ്പകമൻവപശ്യൻ || 21.12 ||

വൈയാകുലീം ശമയിതും ജഗതോ വഹന്ത്യാ  
 രക്ഷാധുരാം രഘുധുരന്ധരപാദരക്ഷേ ! |  
 പ്രാജ്യം യശഃ പ്രചുരചാമരബിംബലക്ഷാത്  
 പ്രായസ്ത്വയാ കബളിതം പ്രതിഭൂപതീനാം || 21.13 ||

പ്രതിദിശമുപയാതേ ദേവി ! യാത്രോത്സവാർഥം  
 ത്വയി വിഹരണകാലേ ബിംബിതേ ജീവലോകേ |  
 വഹസി മണിഗണൈസ്ത്വം പാദുകേ ! രംഗഭർതുഃ  
 കബളിതസകലാർഥാം കാഞ്ചിദൻയാമവസ്ഥാം || 21.14 ||

ഭഗവതി ഗരുഡസ്ഥേ വാഹനസ്ഥാഃ സുരേന്ദ്രാഃ  
 ത്വയി വിനിഹിതപാദേ ഭൂമിമേവാശ്രയന്തി |  
 തദപി ചരണരക്ഷേ ! രത്നജാലേ ത്വദീയേ  
 പ്രതിഫലിതനിജാംഗാസ്തുൽയവാഹാ ഭവന്തി || 21.15 ||

സ്വച്ഛാകാരാം സുരയുവതയഃ സ്വപ്രതിച്ഛന്ദലക്ഷ്യാത്  
 ഗാഹന്തേ ത്യാം പ്രണതിസമയേ പാദുകേ ! സാഭിമാനാഃ |  
 സ്തീരത്താനാം പരിഭവവിധൗ സൃഷ്ടിമാത്രേണ ദക്ഷാം  
 നീചൈഃ കർതും നരസഖമുനേരൂർവശീമുരുജാതാം || 21.16 ||

സ്വേച്ഛാകേളിപ്രിയസഹചരീം സ്വച്ഛരതാദിരാമാം  
 സ്ഥാനേ സ്ഥാനേ നിഹിതചരണോ നിർവിശൻ രംഗനാഥഃ |  
 സഞ്ചാരാന്തേ സഹ കമലയാ ശേഷശയ്യാധിരൂഢഃ  
 തൃക്ത്വാപി ത്വാം തൃജ്ഞി ന പുനഃ സ്വപ്രതിച്ഛന്ദലക്ഷാത് || 21.17 ||

ത്വാമേവൈകാമധിഗതവതഃ കേളിസഞ്ചാരകാലേ  
 പാർശ്വേ സ്ഥിത്വാ വിനിഹിതദ്യശോഃ പാദുക്യേനന്യലക്ഷ്യം |  
 ത്വദ്രത്തേഷു പ്രതിഫലിതയോർനിത്യലക്ഷ്യപ്രസാദാ  
 പദ്മാഭ്യുദ്യോർദിശതി ഭവതീ പാദസേവാം മുരാഭരഃ || 21.18 ||

ഏകാമേകഃ കില നിരവിശത്പാദുകേ ! ദ്വാരകായാം  
 ക്രീഡായോഗീ കൃതബഹുതനുഃ ഷോഡശസ്ത്രീസഹസ്രേ |  
 ശുദ്ധേ ദേവി ! ത്വദുപനിഹിതേ ബിംബിതോ രത്നജാലേ  
 ഭുക്തേ നിത്യം സ ഖലു ഭവതീം ഭൂമികാനാം സഹസ്രൈഃ || 21.19 ||

ഹരിപദനവേഷു ഭവതീ  
 പ്രതിഫലതി തവ തദപി രത്തേഷു |  
 ഉചിതാ മിഥഃ പദാവനി !  
 ബിംബപ്രതിബിംബതാ യുവയോഃ || 21.20 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ  
 ശ്രീമദ്വേദേനാഥസ്യ വേദാന്താചാര്യസ്യ കൃതിഷു  
 ശ്രീരംഗനാഥപാദുകാസഹസ്രേ ബിംബപ്രതിബിംബപദ്ധതിഃ ഏകവിംശീ ||  
 കവിതാർകികസിംഹായ കൽയാണഗുണശാലിനേ |  
 ശ്രീമതേ വേദേശായ വേദാന്തഗുരവേ നമഃ ||